

REGIONAL NEWS BULLETIN.

26th June 2017 - Monday

Evening Bulletin : 6.45pm.

ମୁଖ୍ୟ ସମ୍ବାଦ

- ଶ୍ରୀକ୍ଷେତ୍ର ପୁରୀରେ ଗୁଣ୍ଡିଚା ଘର ନିକଟରେ ତିନିରଥ-ଆସନ୍ତାକାଳି ଆଡ଼ପମଣ୍ଡପକୁ ବିଜେ କରିବେ ଶ୍ରୀଜୀଉ
- ଆଜି ରାଜ୍ୟବ୍ୟାପୀ ଆନନ୍ଦ ଉତ୍ସାହର ସହ ପାଳନ କରାଯାଉଛି ଶାନ୍ତି ଓ ଭାଇଚାରାର ପର୍ବ ଇନ୍-ଉଲ୍ ଫିଟର
- ଦେଙ୍କାନାଳ ଜିଲ୍ଲା ମୋଟଙ୍ଗା ଥାନା ନାଧରାଠାରେ ସଡ଼କ ଦୁର୍ଘଟଣାରେ ଗୋଟିଏ ପରିବାରର ୪ ମୃତ ଏବଂ
- ରାଜ୍ୟରେ ମୌସୁମୀବାୟୁ ସକ୍ରିୟ ଥିବାରୁ ବିଭିନ୍ନ ସ୍ଥାନରେ ବର୍ଷା ଜାରି

ଗୁଣ୍ଡିଚା ଘରେ ତିନି ରଥ

ଶ୍ରୀକ୍ଷେତ୍ର ପୁରୀରେ ଅଧାବାଟରେ ଅଟକି ରହିଥିବା ତିନୋଟି ଯାକ ରଥକୁ ଆଜି ଶ୍ରୀକ୍ଷାଲୁମାନେ ଚାଣିନେଇ ଗୁଣ୍ଡିଚା ଘର ନିକଟରେ ପହଞ୍ଚାଇ ଦେଇଛନ୍ତି ।

ଗତକାଳି ଅନୁଷ୍ଠିତ ଶ୍ରୀଗୁଣ୍ଡିଚା ଯାତ୍ରାରେ କୌଣସି ଗୋଟିଏ ହେଲେ ରଥ ଗୁଣ୍ଡିଚା ଘର ନିକଟରେ ପହଞ୍ଚି ପାରି ନଥିଲା । ସଂଧ୍ୟା ହୋଇଯିବାରୁ ରଥଟଣା କାର୍ଯ୍ୟକୁ ବନ୍ଦ କରିଦିଆ ଯାଇଥିଲା । ଆଜି ସକାଳ ୯ଟା ବେଳେ ଅଟକି ରହିଥିବା ରଥ ଗୁଣ୍ଡିକୁ ପୋଲିସ ସହାୟତାରେ ପୁନଶ୍ଚ ଟଣାଯାଇ ଗୁଣ୍ଡିଚା ମନ୍ଦିର ନିକଟକୁ ନିଆଯାଇଛି । ସମଗ୍ର ଶରଧାବାଳି ଅଞ୍ଚଳ ଏବେ ଲୋକାରଣ୍ୟ ହୋଇ ଉଠିଛି । ରଥ ଓ ଶ୍ରୀଜୀଉଙ୍କ ସୁରକ୍ଷା ଲାଗି ତିନୋଟି ଯାକ ରଥ ଚାରିପଟେ ସଶସ୍ତ୍ର ପୋଲିସ ବାହିନୀଙ୍କ ଦ୍ଵାରା କର୍ତ୍ତନ କରାଯାଇଛି । ଦୂରଦୁରାନ୍ତରୁ ଆସିଥିବା ଅଗଣିତ ଭକ୍ତ ରଥ ସମ୍ମୁଖ ଶରଧାବାଳିରେ ଠିଆ ହୋଇ ଶ୍ରୀଜୀଉମାନଙ୍କୁ ଦର୍ଶନ କରୁଛନ୍ତି । ରଥ ଗୁଣ୍ଡିକ ନିକଟରେ ବହୁ ସଂଖ୍ୟକ ଅସ୍ଥାୟୀ ଦୋକନ ବଜାର ଖୋଲାଯାଇଛି । ଶ୍ରୀମନ୍ଦିର ମୁଖ୍ୟ ପ୍ରଶାସକ ପ୍ରଦୀପ କୁମାର ଜେନା ଓ କେନ୍ଦ୍ରାଞ୍ଚଳ ପୋଲିସ ଆଇଜି ସୌମେନ୍ଦ୍ର କୁମାର ପ୍ରିୟଦର୍ଶି ଘଟଣାସ୍ଥଳରେ ଉପସ୍ଥିତ ରହି ସମସ୍ତ କାର୍ଯ୍ୟକୁ ଦ୍ଵରାନ୍ୱୀତ କରୁଛନ୍ତି । ଏ ସମ୍ପର୍କରେ ଅଧିକ ସୂଚନା ଦେଉଛନ୍ତି ଆମ ପୁର ପ୍ରତିନିଧି

୦/୭

ରଥଟଣା

ଆଜି ଦ୍ଵିତୀୟ ଦିନରେ କେନ୍ଦୁଝରଗଡ଼ରେ ବିଶ୍ଵର ସର୍ବ ବୃହତ୍ ରଥ ଟଣା ହୋଇଛି । ଏହି ରଥର ଚକ ବଡ଼, ଅଖ ବଡ଼ ଓ ଉଚ୍ଚତା ଓ ଚଉଡ଼ାରେ ସର୍ବ ବୃହତ୍ । ୪ଶହ ବର୍ଷ ପୂର୍ବରୁ ରାଜାରାଜୁଡ଼ା ଅମଳରୁ ଏଠାରେ ପାଳିତ ହୋଇ ଆସୁଛି ରଥଯାତ୍ରା । ଏହାର ପରମ୍ପରା ମଧ୍ୟ ନିଆରା । କେନ୍ଦୁଝରର ଆଦିମ ଅଧିବାସୀଙ୍କ ଦ୍ଵାରା ସିଆଡ଼ିରେ ପ୍ରସ୍ତୁତ ଦଉଡ଼ିରେ ଏଠାରେ ରଥଟଣା ଯାଇଥାଏ । କେନ୍ଦୁଝରର ରାଷ୍ଟ୍ର ଦେବତା ଶ୍ରୀବଳଦେବଜୀଉ ହେଲେ ମଧ୍ୟ, ରଥର ନାଁ କିନ୍ତୁ ନନ୍ଦିଘୋଷ । ଚାରିଆଡ଼େ ରଥ ଦକ୍ଷିଣରୁ

ଉତ୍ତର ଦିଗକୁ ଗଢ଼ୁଥିଲେ ମଧ୍ୟ, କେନ୍ଦୁଝରର ନନ୍ଦିଘୋଷ ରଥ ଉତ୍ତରରୁ ଦକ୍ଷିଣ ଦିଗକୁ ଗଢ଼ିଥାଏ । ଆଜି ଝିପି ଝିପି ବର୍ଷା ଲାଗିରହିଥିଲେ ମଧ୍ୟ ଶ୍ରୀଜୀଲୁମାନେ ଏହାକୁ ଭୂକ୍ଷେପ କରିନଥିଲେ । ଚତୁର୍ଥାୟୁର୍ତ୍ତୀଙ୍କ ବିଜୟ ଯାତ୍ରା ଦେଖିବା ପାଇଁ ହଜାର ହଜାର ସଂଖ୍ୟାରେ ଭକ୍ତଙ୍କ ସୁଅ ଛୁଟିଥିଲା ।

ସେହିଭଳି ଭଦ୍ରକ ଜିଲ୍ଲାରେ ୧୧୩ଟି ସ୍ଥାନରେ ମହାପ୍ରଭୁ ଜଗନ୍ନାଥଙ୍କ ରଥଯାତ୍ରା ମହାସମାରୋହରେ ପାଳିତ ହୋଇଥିବା ସରକାରୀ ସୂତ୍ରକୁ ଆଧାର କରି ଆମ ସମ୍ବାଦଦାତା ଜଣାଇଛନ୍ତି ।

ବୀରପଦା ରଥଯାତ୍ରା

ସେହିଭଳି ବୀରପଦାଠାରେ ଦୁଇଦିନିଆ ରଥଟଣାର ପ୍ରଥମ ଦିବସରେ ଆଜି ଅପରାହ୍ଣ ୨ଟା ୩୫ମିନିଟ୍ରେ ଶ୍ରୀ ଜଗନ୍ନାଥଙ୍କ ମନ୍ଦିର ନିକଟରୁ ପ୍ରଭୁ ବଳଭଦ୍ରଙ୍କର ରଥଟଣା ଆରମ୍ଭ ହୋଇଥିଲା ।

ବଳଭଦ୍ରଙ୍କ ରଥ ମାଉସୀ ମାଷ ମନ୍ଦିର ନିକଟରେ ଅପରାହ୍ଣ ୪ଟା ୧୫ମିନିଟ୍ରେ ପହଞ୍ଚିଥିଲା । ଦେବୀ ସୁଭଦ୍ରାଙ୍କ ରଥଟଣା ଆରମ୍ଭ ହେବା ପୂର୍ବରୁ ବର୍ଷା ହୋଇଥିଲା । ୧୯୭୫ ମସିହାରୁ ପ୍ରଚଳିତ ପରମ୍ପରା ଅନୁଯାୟୀ କେବଳ ମହିଳାମାନେ ମା' ସୁଭଦ୍ରାଙ୍କର ରଥଖୁ ଟାଣିଥିଲେ ।

ଦେବୀ ସୁଭଦ୍ରାଙ୍କ ରଥଟି ଟାଉନ ଥାନା ସମ୍ମୁଖରେ ଅପରାହ୍ଣ ୫ଟା ୩୦ରେ ପହଞ୍ଚିଥିଲେ । ଆଜି ରଥଟଣା ଦେଖିବା ପାଇଁ ୫୦ହଜାରରୁ ଊର୍ଦ୍ଧ୍ୱ ଶ୍ରୀଜୀଲୁଙ୍କର ସମାଗମ ହୋଇଥିଲା । ଆସନ୍ତାକାଳି ଅପରାହ୍ଣରେ ଟାଉନଥାନା ସମ୍ମୁଖରୁ ସୁଭଦ୍ରାଙ୍କର ରଥକୁ ମାଉସୀମାନ ମନ୍ଦିର ପର୍ଯ୍ୟନ୍ତ ଟାଣିଯିବା ପରେ ଶ୍ରୀଜଗନ୍ନାଥ ମନ୍ଦିର ନିକଟକୁ ମହାପ୍ରଭୁ ଜଗନ୍ନାଥଙ୍କୁ ମାଉସୀ ମା' ମନ୍ଦିର ପର୍ଯ୍ୟନ୍ତ ଟାଣିଯିବ ।

କେନ୍ଦ୍ରାପଡ଼ାର ସିଦ୍ଧ ବଳଦେବଜୀଙ୍କ ବ୍ରାହ୍ମଣ ତାଳଧ୍ୱଜ ରଥ ଆଜି ନିର୍ଦ୍ଧାରିତା ସମୟ ପୂର୍ବରୁ ପହଞ୍ଚିଯାଇଛି । ସମ୍ପୂର୍ଣ୍ଣ ଶାନ୍ତି ଶୃଙ୍ଖଳାର ସହ ରଥଟଣା ଶେଷ ହୋଇଥିବା ଆମ ସମ୍ବାଦଦାତା ଜଣାଇଛନ୍ତି ।

ରଥଟଣା

ଆଜି ଦ୍ୱିତୀୟ ଦିନରେ କେନ୍ଦୁଝରଗଡ଼ରେ ବିଶ୍ୱର ସର୍ବ ବୃହତ୍ ରଥ ଟଣା ହୋଇଛି । ଏହି ରଥର ଚକ ବଡ଼, ଅଖ ବଡ଼ ଓ ଉଚ୍ଚତା ଓ ଚଉଡ଼ାରେ ସର୍ବ ବୃହତ୍ । ୪ଶହ ବର୍ଷ ପୂର୍ବରୁ ରାଜାରାଜୁଡ଼ା ଅମଳରୁ ଏଠାରେ ପାଳିତ ହୋଇ ଆସୁଛି ରଥଯାତ୍ରା । ଏହାର ପରମ୍ପରା ମଧ୍ୟ ନିଆରା । କେନ୍ଦୁଝରର ଆଦିମ ଅଧିବାସୀଙ୍କ ଦ୍ୱାରା ସିଆଡ଼ିରେ ପ୍ରସ୍ତୁତ ଦଉଡ଼ିରେ ଏଠାରେ ରଥଟଣା ଯାଇଥାଏ । କେନ୍ଦୁଝରର ରାଷ୍ଟ୍ର ଦେବତା ଶ୍ରୀବଳଦେବଜୀଉ ହେଲେ ମଧ୍ୟ, ରଥର ନାଁ କିନ୍ତୁ ନନ୍ଦିଘୋଷ । ଚାରିଆଡ଼େ ରଥ ଦକ୍ଷିଣରୁ ଉତ୍ତର ଦିଗକୁ ଗଡ଼ୁଥିଲେ ମଧ୍ୟ, କେନ୍ଦୁଝରର ନନ୍ଦିଘୋଷ ରଥ ଉତ୍ତରରୁ ଦକ୍ଷିଣ ଦିଗକୁ ଗଡ଼ିଥାଏ । ଆଜି ଝିପି ଝିପି ବର୍ଷା ଲାଗିରହିଥିଲେ ମଧ୍ୟ ଶ୍ରଦ୍ଧାଲୁମାନେ ଏହାକୁ ଭୂକ୍ଷେପ କରିନଥିଲେ । ଚତୁର୍ଥାମୂର୍ତ୍ତିଙ୍କ ବିଜୟ ଯାତ୍ରା ଦେଖିବା ପାଇଁ ହଜାର ହଜାର ସଂଖ୍ୟାରେ ଭକ୍ତଙ୍କ ସୁଅ ଛୁଟିଥିଲା ।

ସେହିଭଳି ଭଦ୍ରକ ଜିଲ୍ଲାରେ ୧୧୩ଟି ସ୍ଥାନରେ ମହାପ୍ରଭୁ ଜଗନ୍ନାଥଙ୍କ ରଥଯାତ୍ରା ମହାସମାରୋହରେ ପାଳିତ ହୋଇଥିବା ସରକାରୀ ସୂତ୍ରକୁ ଆଧାର କରି ଆମ ସମ୍ବାଦଦାତା ଜଣାଇଛନ୍ତି ।

ଶିକ୍ଷା ଶିବିର

ରାଉରକେଲାଠାରେ ସିଗୁ ରାଜ୍ୟ କମିଟି ପକ୍ଷରୁ ଚାରିଦିନିଆ ରାଜ୍ୟସ୍ତରୀୟ ଶିକ୍ଷା ଶିବିର ଆଜିଠାରୁ ଆରମ୍ଭ ହୋଇଛି । ଏଥିରେ ମଣିଷର ଉଦ୍ଭବ ଓ ଐତିହାସିକ ବସ୍ତୁବାଦ, ଭାରତ ଶ୍ରମିକ ଶ୍ରେଣୀ ଆନ୍ଦୋଳନର ଇତିହାସ, ଶ୍ରମ ଶ୍ରେଣୀ ଓ ପୁଞ୍ଜି ସଂଗ୍ରାମ, ବର୍ତ୍ତମାନ ଶ୍ରମିକ ଶ୍ରେଣୀର କର୍ତ୍ତବ୍ୟ ସଂପର୍କରେ ଆଲୋଚନାଚକ୍ର ଆୟୋଜିତ ହେବ । ଏଥିରେ ସିପିଏମ୍‌ର ଜନାର୍ଦ୍ଧନ ପତି, ଲକ୍ଷ୍ମୋଦର ନାୟକ ଏବଂ ସିଗୁର କର୍ମକର୍ତ୍ତାମାନେ ଯୋଗ ଦେଇଛନ୍ତି ।

ଇଦ୍

ଆଜି ସମଗ୍ର ଦେଶ ତଥା ରାଜ୍ୟରେ ଆନନ୍ଦ ଉତ୍ସାହ ମଧ୍ୟରେ ପବିତ୍ର ଇଦ୍-ଉଲ୍ ଫିତର ପର୍ବ ପାଳନ କରାଯାଉଛି । ଗତକାଳି ଇଦ୍ ଚାନ୍ଦ ଦେଖାଯିବା ପରେ ଏହି ପର୍ବ ପାଳନ ପାଇଁ ଘୋଷଣା କରାଯାଇଥିଲା । ମୁସଲମାନ ସଂପ୍ରଦାୟର ଭାଇଭଉଣୀମାନେ ଦୀର୍ଘ ୩୦ ଦିନ ଉପବାସ ବା ରୋଜା ରଖିବା ପରେ ଆଜି ଇଦ୍ ପାଳନ କରୁଛନ୍ତି । ଏହି ଅବସରରେ ରାଷ୍ଟ୍ରପତି ପ୍ରଣବ ମୁଖାର୍ଜୀ, ଉପରାଷ୍ଟ୍ରପତି ମହମ୍ମଦ ହମିଦ୍ ଅନ୍‌ସାରୀ, ପ୍ରଧାନମନ୍ତ୍ରୀ ନରେନ୍ଦ୍ର ମୋଦି ଦେଶବାସୀଙ୍କୁ ଶୁଭେଚ୍ଛା ଜଣାଇଛନ୍ତି । ଗତକାଳି ମାସିକ ରେଡିଓ କାର୍ଯ୍ୟକ୍ରମ ମନ୍ କି ବାତ୍ରେ ପ୍ରଧାନମନ୍ତ୍ରୀ ଦେଶବାସୀଙ୍କୁ ସମୋଧୃତ କରିବା ଅବସରରେ ସମସ୍ତଙ୍କୁ ଇଦ୍ ଶୁଭେଚ୍ଛା ଜଣାଇ କହିଛନ୍ତି ବିବିଧତା ଭାରତର ସ୍ଵାତନ୍ତ୍ର୍ୟ ଏବଂ ଶକ୍ତି ।

ପବିତ୍ର ଇଦ୍ ଉଲ୍ ଫିତର ଅବସରରେ ରାଜ୍ୟପାଳ ଡକ୍ଟର ଏସ୍.ସି. ଜମୀର ଓ ମୁଖ୍ୟମନ୍ତ୍ରୀ ନବୀନ ପଟ୍ଟନାୟକ ରାଜ୍ୟବାସୀଙ୍କୁ ଶୁଭେଚ୍ଛା ଜଣାଇ ଶାନ୍ତି, ମୈତ୍ରୀ, ହର୍ଷୋଲ୍ଲାସର ଏହି ପର୍ବରେ ସମସ୍ତେ ସାମିଲ ହେବା ସହ

ମୁସଲମାନ ଭାଇଭଉଣୀଙ୍କ ସର୍ବାଙ୍ଗୀନ ଉନ୍ନତି ନିମନ୍ତେ କାର୍ଯ୍ୟ କରିବାକୁ ଆହ୍ୱାନ ଜଣାଇଛନ୍ତି ।

ଏହି ଅବସରରେ ଭାଇଚାରାର ସହର କଟକର ଇଦ୍‌ଗା, ଜାମା ମସଜିଦ୍ ଓ କଦମ ରସୁଲ୍‌ଠାରେ ସାମୂହିକ ନମାଜ ପାଠ ସହ ମୁସଲମାନ ସଂପ୍ରଦାୟର ଭାଇଭଉଣୀମାନେ ପରସ୍ପରକୁ ଶୁଭେଚ୍ଛା ଜଣାଇଛନ୍ତି ।

ଭଦ୍ରକ ପୌରାଂଚଳର କୁଆଁସ ଇଦ୍‌ଗା, ଶଙ୍କରପୁରସ୍ଥିତ ପୁରୁଣା ବଜାର, ଧାମନଗର ସମେତ ଜିଲ୍ଲାର ବିଭିନ୍ନ ସ୍ଥାନରେ ଇଦ୍‌ଉଲ୍ ଫିତର ପର୍ବ ପାଳନ ସକାଶେ ଜିଲ୍ଲା ପ୍ରଶାସନ ଓ ପୋଲିସ୍ ପକ୍ଷରୁ ବ୍ୟାପକ ସୁରକ୍ଷା ବ୍ୟବସ୍ଥା ଗ୍ରହଣ କରାଯାଇଛି । ଜିଲ୍ଲାରେ ଥିବା ମସଜିଦ୍‌ଗୁଡ଼ିକରେ ସାମୂହିକ ପ୍ରାର୍ଥନା, ନମାଜ ପାଠ ହେବା ସହ ପରସ୍ପରକୁ ଇଦ୍ ଶୁଭେଚ୍ଛା ଜଣାଇବା ସହ ବନ୍ଧୁମିଳନ ଆୟୋଜିତ ହୋଇଛି ।

କେନ୍ଦ୍ରାପଡ଼ା ସହରର ସମସ୍ତ ଇଦ୍‌ଗାହ, ମସଜିଦ୍‌ରେ ସାମୂହିକ ନମାଜ ପାଠ ପାଇଁ ରୋଜା ପାଳନକାରୀମାନଙ୍କର ସକାଳୁ ଭିଡ଼ ପରିଲକ୍ଷିତ ହୋଇଥିଲା । ଶାନ୍ତିଶୃଙ୍ଖଳାର ସହ ପର୍ବ ପାଳନ ପାଇଁ ପୋଲିସ୍ ପକ୍ଷରୁ ସୁରକ୍ଷା ବ୍ୟବସ୍ଥା ଗ୍ରହଣ କରାଯାଇଛି । ସମସ୍ତ ବର୍ଗର ଲୋକମାନେ ପରସ୍ପରକୁ ଏହି ଅବସରରେ ଶୁଭେଚ୍ଛା ଜଣାଇଛନ୍ତି ।

ସେହିପରି ଯାଜପୁର, ରାଉରକେଲା, ସୁନ୍ଦରଗଡ଼, ରାଜଗାଙ୍ଗପୁର, ବୀରମିତ୍ରପୁର, ବିଶ୍ୱା, ବଣେଇଠାରେ ଇଦ୍ ପର୍ବ ହର୍ଷ ଉଲ୍ଲାସ ମଧ୍ୟରେ ପାଳିତ ହୋଇଛି ।

କେନ୍ଦୁଝର ସହରର ମାଗୁରଗାଡ଼ିଆ ମସଜିଦ୍‌ରେ ଭିନ୍ନ ସଂପ୍ରଦାୟର ଲୋକମାନେ ମୁସଲମାନ ଭାଇମାନଙ୍କୁ ଅଭିନନ୍ଦନ ଜଣାଇଥିଲେ । ସମସ୍ତ ଭେଦଭାବ ଭୁଲି ପରସ୍ପରକୁ ଆଲିଙ୍ଗନ କରିଥିଲେ ।

ସେହିପରି ରାଉରକେଲା ସମେତ ସୁନ୍ଦରଗଡ଼ ଜିଲ୍ଲାର ବିଭିନ୍ନ ସ୍ଥାନରେ ପବିତ୍ର ଇଦ୍-ଉଲ୍ ଫିତର ପାଳିତ ହୋଇଯାଇଛି । ଇସ୍ଲାମ ଧର୍ମାବଲମ୍ବୀମାନଙ୍କ ପକ୍ଷରୁ ପବିତ୍ର ରମଜାନ ମାସରେ ଶେଷ ଦିନଟି ବେଶ୍ ଆନନ୍ଦ ଭଲ୍ଲସର ସହିତ ପାଳିତ ହୋଇଥାଏ । ଏହି ଅବସରରେ ଇସ୍ଲାତ ସହରର ବିଭିନ୍ନ ମସଜିଦ୍ ଓ ଇଦ୍-ଗାଗୁଡ଼ିକରେ ସ୍ୱତନ୍ତ୍ର ଓ ସମୂହ ନମାଜ ପାଠ ବା ପ୍ରାର୍ଥନା ସଭା ଅନୁଷ୍ଠିତ ହୋଇଛି ।

ଦୁର୍ଘଟଣା

ଡେଙ୍କାନାଳ ଜିଲ୍ଲା ମୋଟଙ୍ଗା ଥାନା ଅନ୍ତର୍ଗତ ୫୫ ନମ୍ବର ଜାତୀୟ ରାଜପଥର ନାଧରାଠାରେ ଏକ ଆଲୁମିନିୟମ୍ ବୋଝେଇ ଟ୍ରକ୍ ସହ ଏକ ବୋଲେରୋ ମୁହାଁମୁହିଁ ଧକ୍କା ହେବା ଫଳରେ ଆଜି ଚାରିଜଣଙ୍କର ମୃତ୍ୟୁ ଘଟିଥିବାବେଳେ ଅନ୍ୟ ଦୁଇଜଣ ଆହତ ହୋଇଛନ୍ତି । ସମସ୍ତ ମୃତାହତ ଦେବଗଡ଼ ଜିଲ୍ଲା ଲାଣ୍ଡିଝର ଗାଁର ଗୋଟିଏ ପରିବାର ସଦସ୍ୟ ବୋଲି ସୂଚନା ମିଳିଛି । ଆହତମାନଙ୍କୁ ଡେଙ୍କାନାଳ ଓ ହିନ୍ଦୋଳ ରୋଡ଼ ହସ୍ପିଟାଲରେ ଭର୍ତ୍ତି କରାଯାଇଛି । ସୂଚନାରୁ ଜଣାପଡ଼ିଛି, କଟକ ଏସସିବି ମେଡ଼ିକାଲରୁ ବୁର୍ଲା ଫେରୁଥିବା ଏକ ବୋଲେରୋକୁ ଟ୍ରକ୍ ଧକ୍କା ଦେବା ଫଳରେ ଦୁର୍ଘଟଣା ଘଟିଥିଲା । ଏଥିରେ ବୋଲେରଟି ସମ୍ପୂର୍ଣ୍ଣ ଭାଙ୍ଗିରୁଜି ଯାଇଥିବାବେଳେ ଟ୍ରକଟି ଓଲଟି ପଡ଼ିଛି ।

ମଣ୍ଡା ମଡ଼କ

କଟକ ଜିଲ୍ଲାର କଣ୍ଟାପଡ଼ା, ନିଆଳି ସମେତ ବିଭିନ୍ନ ଅଞ୍ଚଳରେ ମେଣ୍ଟାମୃତ ଘଟଣାର ତଦନ୍ତ ଆରମ୍ଭ ହୋଇଛି । ଆଜି ଅପରାହ୍ନରେ ଗାଜଶିଆ ବିଶେଷଜ୍ଞ ଦଳ ନିଆଳି ଅଞ୍ଚଳରେ ପହଞ୍ଚିଥିବାର ସୂଚନା ମିଳିଛି । ବିଶେଷଜ୍ଞ ଦଳ ସେଠାରୁ ବିଭିନ୍ନ ନମୁନା ସଂଗ୍ରହ କରିଛନ୍ତି । ମେଣ୍ଟାମୃତକ ଘଟଣା ଜଣାପଡ଼ିବା ପରେ କଟକ ଜିଲ୍ଲାପାଳଙ୍କ ନିର୍ଦ୍ଦେଶର ପ୍ରଶାସନ, ପୁଲିସ ଓ ପ୍ରାଣୀବିଭାଗ ଅଧିକାରୀମାନଙ୍କୁ ନେଇ ଏକ କମିଟି ଗଠନ କରାଯାଇଥିଲା । ସୂଚନାଯୋଗ୍ୟ ଲଗାତାର କିଛିଦିନ ହେବ କଟକର ନିଆଳି, କଣ୍ଟାପଡ଼ା ସମେତ ଖୋର୍ଦ୍ଧା ଜିଲ୍ଲାର ବାଲିଆଡ଼ା ଅଞ୍ଚଳରେ ଅଜଣା ଜନ୍ତୁ ଆକ୍ରମଣରେ ହାରାହାରି ୧୫୦ ମେଣ୍ଟାଙ୍କ ମୃତ୍ୟୁ ହୋଇଛି । ଏହି ଅଜଣା ଜୀବ କିଛି ଲୋକଙ୍କୁ ଆକ୍ରମଣ କରିଥିବା ମଧ୍ୟ ଅଭିଯୋଗ ହୋଇଛି ।

ବିଶ୍ୱ ନିଶା ଅପବ୍ୟବହାର ନିରୋଧ ଦିବସ

ଆଜି ହେଉଛି ବିଶ୍ୱ ନିଶା ଅପବ୍ୟବହାର ନିରୋଧ ଦିବସ । ପ୍ରତିବର୍ଷ ଜୁନ ୨୬ତାରିଖକୁ ବିଶ୍ୱ ନିଶା ନିରୋଧ ଦିବସ ରୂପେ ପାଳନ କରାଯାଇଛି । ୧୯୮୭ମସିହା ଡିସେମ୍ବର ୨୬ତାରିଖ ଦିନ ମିଳିତ ଜାତିସଂଘର ବିଶ୍ୱବାସୀଙ୍କୁ ମାଦକ ଦ୍ରବ୍ୟ ଅପବ୍ୟବହାର ଏବଂ ନିଶାଦ୍ରବ୍ୟ କାରବାରକୁ ରୋକିବା ନିମନ୍ତେ ଏକ ପ୍ରସ୍ତାବ ମଧ୍ୟ ଗୃହୀତ ହୋଇଥିଲା । ସେହିବର୍ଷଠାରୁ ପ୍ରତିବର୍ଷ ଏହା ବିଶ୍ୱବ୍ୟାପୀ ପାଳନ କରାଯାଇ ଆସୁଛି । ସୂଚନାଯୋଗ୍ୟ ୨୦୦୦ମସିହାଠାରୁ ପ୍ରତିବର୍ଷ ଏହି ଦିବସ ପାଳନ ପାଇଁ ଏକ ପ୍ରସଙ୍ଗ ଅଥବା ଶୀର୍ଷକ ରଖାଯାଇଥାଏ । ଯାହା ସମଗ୍ର ବିଶ୍ୱକୁ ନିଶାମୁକ୍ତ କରିବା ନିମନ୍ତେ ଉଦ୍ଦିଷ୍ଟ ।

ପାଣିପାଗ

ରାଜ୍ୟରେ ମୌସୁମୀବାୟୁ ସକ୍ରିୟ ରହିଛି । ଗତ ୨୪ ଘଣ୍ଟା ମଧ୍ୟରେ ରାଜ୍ୟର ଉପକୂଳବର୍ତ୍ତୀ ଅଞ୍ଚଳ ସମେତ ଅନ୍ୟାନ୍ୟ ଅଞ୍ଚଳରେ ମଧ୍ୟମ ଧରଣର ବର୍ଷା ହୋଇଯାଇଛି । ବିଶେଷକରି ବାଲେଶ୍ୱର ଓ ଭଦ୍ରକରେ ବର୍ଷା ଲାଗିରହିଥିବା ବେଳେ ଆସନ୍ତା ୨୪ ଘଣ୍ଟା ମଧ୍ୟରେ ଆଭ୍ୟନ୍ତରୀଣ ଅଞ୍ଚଳଗୁଡ଼ିକରେ ବର୍ଷା ହେବାର ସମ୍ଭାବନା ରହିଛି । ଭୁବନେଶ୍ୱରସ୍ଥିତ ପାଣିପାଗ ବିଭାଗ ପୂର୍ବାନୁମାନ କରିଛି ଯେ ରାଜ୍ୟରେ ମୌସୁମୀବାୟୁ ସକ୍ରିୟ ରହିଥିବାରୁ ଲଗାଣ ବର୍ଷା ହେବାର ସମ୍ଭାବନା ରହିଛି । ଗତ ୨୪ ଘଣ୍ଟା ମଧ୍ୟରେ ଦକ୍ଷିଣ ଓଡ଼ିଶାର ଉପକୂଳବର୍ତ୍ତୀ ଅଞ୍ଚଳଗୁଡ଼ିକରେ ବିକ୍ଷିପ୍ତ ବର୍ଷା ହୋଇଥିବା ବେଳେ ଆଭ୍ୟନ୍ତରୀଣ ଅଞ୍ଚଳର ଗୋଟିଏ ଦୁଇଟି ସ୍ଥାନରେ ବର୍ଷା ହୋଇଯାଇଛି । ଏହି ସମୟ ମଧ୍ୟରେ ଦିନ ତାପମାତ୍ରାରେ ପରିବର୍ତ୍ତନ ଘଟିଛି । ସୁନ୍ଦରଗଡ଼ଠାରେ ସର୍ବାଧିକ ତାପମାତ୍ରା ୩୭ ଡିଗ୍ରୀ ସେଲ୍‌ସିୟସ୍ ରେକର୍ଡ କରାଯାଇଥିବା ବେଳେ, ଚିଟିଲାଗଡ଼ରେ ସର୍ବନିମ୍ନ ତାପମାତ୍ରା ୨୦ ଦଶମିକ୍ ୫ ଡିଗ୍ରୀ ସେଲ୍‌ସିୟସ୍ ରହିଛି ।

ମାଲକାନଗିରି ଜିଲ୍ଲା ସଦର ମହକୁମାଠାରେ ଜିଲ୍ଲା ସାମାଜିକ ସୁରକ୍ଷା ଓ ଭୀନୁକ୍ଷମ ସଶକ୍ତୀକରଣ ବିଭାଗ ପକ୍ଷରୁ ଆର୍ଜୀତୀୟ ନିଶାନିବାରଣ ଓ ଅବୈଧ ଚୋରାଚାଲାଣ ନିରାକରଣ ଦିବସ ଆଜି ପାଳିତ ହୋଇଯାଇଛି । ଏହି ଅବସରରେ ଆନ୍ଦୋଳିତ ଏକ ସଚେତନତା ଶୋଭାଯାତ୍ରାକୁ ଜିଲ୍ଲା ପରିଷଦ ସଭାପତି ଦଶରଥ ପଡ଼ିଆମୀ ଶୁଭାରମ୍ଭ କରିଥିଲେ ।